

## صوفیاء کرام کے افکار کا امام شعرانی کی تعلیمات کی روشنی میں جائزہ

Review of Sufi Thoughts in the light of Imam Abdul Wahab Sherani's  
Preaching

ڈاکٹر عبدالجبار بغدادی

اسٹنٹ پروفیسر، شعبہ عربی علامہ اقبال اوپن یونیورسٹی، اسلام آباد

رحمت باؤجی

پی ایچ ڈی ریسرچ سکالر، وفاقی اردو یونیورسٹی کراچی

## Abstract

The religious scholars who were a symbol of guidance to the people, who brought the light of Islam to this world, are many and amongst them distinguished is Imam Abdul Wahab Al Sherani. Imam Abdul Wahab Al Sherani is a scholar who wrote books on different sciences, he was a Sufi, and he wrote more than ۳۰۰ books; no doubt that he was a big Sufi Scholar. In this Article with the recognition of his services, I will explore about his beliefs and theories. It is a critical study on his Beliefs and Theories.

Abdul Wahab Sherani is such a person he is not only a Sufi, but also a renowned scholar of his age, we can find in his teachings a complete message of his beliefs and theories. He is not only known in Pakistan alone but is also recognized as an authority all over the world as a Sufi Muslim.

**Keywords:** religious scholars, Islam, Imam Abdul Wahab Al Sherani, Sufi Scholar, Sufism, Beliefs, Theories.

آپ ﷺ اپنی خلقت نوری میں تمام مخلوقات سے پہلے اور ولادت بشری کے اعتبار سے تمام انبیاء و مرسلین سے آخر میں پیدا ہوئے۔ اس لیے آپ ﷺ کو ختم نبوت کے تاج سے سرفراز فرمایا گیا اور آپ ﷺ کی رسالت و نبوت کی ذمہ داریوں کو کسی نئے نبی کی بجائے امت مسلمہ کی طرف منتقل کر کے اسے "كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ" (یعنی تم بہترین امت ہو جسے لوگوں (کی بھلائی) کے لیے پیدا کیا گیا تم نیکی کا حکم دیتے اور برائی سے روکتے ہو" کے پیغام کے ذریعے اس کا مقام بھی بتا دیا اور ذمہ داریوں سے بھی آگاہ کر دیا۔

یہ امت محمدیہ تمام امتوں سے اس لیے بہتر ہے کہ اس کی یہ ذمہ داری ہے کہ وہ اپنی حیات مستعار کو نیکی کی ترغیب و اشاعت اور برائی سے روکنے کے بعد نفس مطمئنہ کی صورت میں اپنے رب کے حضور اس طرح حاضر ہو کہ وہ اپنے رب سے اور اس کا رب اس سے راضی ہو۔

آپ ﷺ نے اپنی حیات طیبہ میں امر بالمعروف و نہی عن المنکر پر عمل کر کے امت کے عام افراد کے لیے بالعموم اور داعیان اسلام کے لیے بالخصوص "اسوہ حسنہ" چھوڑا ہے جو آپ ﷺ کے ارشادات مبارکہ اور آپ ﷺ کے عمل مبارک پر مشتمل ہے اور ہماری راہنمائی کے لیے کافی ہے۔ آپ ﷺ نے اپنے ارشادات گرامی سے اصل خرابی کی جڑ کو واضح فرمایا: الدنيا رأس كل خطيئة<sup>(۲)</sup> یعنی دنیا (کی محبت) تمام گناہوں کی جڑ ہے۔ اسی طرح ایک اور مقام پر ارشاد فرمایا: الدنيا مزرعة الآخرة<sup>(۳)</sup> یعنی دنیا آخرت کی کھیتی ہے۔

اس کا مطلب ہے کہ گناہوں سے بچنے کے لیے دنیا سے کنارہ کشی اختیار کرنا نہیں بلکہ اس کی محبت سے دل فارغ رکھنا ہے اور اس بات کو ذہن نشین کرنا ہے کہ دنیا محض عمل کی جگہ ہے اور اس کا صلہ آخرت میں حاصل ہوگا۔

سب سے بہترین دور جیسا کہ آپ ﷺ نے ارشاد فرمایا: خیر القرون قرنی ثم الذین یلوئھم ثم الذین یلوئھم<sup>(۴)</sup> یعنی بہترین زمانہ میرا زمانہ ہے پھر وہ لوگ جو ان سے ملے ہوئے ہیں اور پھر وہ جو ان سے ملے ہوئے ہیں مرور زمانہ کے ساتھ امر بالمعروف و نہی عن المنکر کی ذمہ داری علماء کرام اور صوفیاء عوام کے حوالہ کر دی گئی اور علماء کرام کے شانہ بشانہ صوفیاء کرام نے اس میں بنیادی کردار ادا فرمایا ہے انہیں بزرگوں میں سے ایک نامی گرامی بزرگ عبد الوہاب شعرانی<sup>(۵)</sup> ہیں جن کی ساری زندگی امت محمدیہ کی اصلاح میں گزری، اس سلسلے میں آپ کی طرف سے کی گئی کاوشوں کا مختصر جائزہ ذیل میں پیش کیا جا رہا ہے۔

### حالات زندگی

آپ کا پورا نام عبد الوہاب بن احمد بن علی حنفی ہے جو محمد بن الحنفیہ کی طرف منسوب ہے اسی طرح شعرانی یا شعر اوی (قریب کی مناسبت سے) انصاری، شافعی، شاذلی اور مصری سے بھی آپ کو منسوب کیا جاتا ہے۔<sup>(۶)</sup> امام شعرانی مصر کے علاقہ قلقشنہ میں ۸۹۸ھ بمطابق ۱۴۹۳ عیسوی میں پیدا ہوئے۔ آپ بچپن میں ہی یتیم ہو گئے اور والدہ بھی انتقال فرما گئیں، پھر آپ کی پرورش آپ کے بھائی شیخ عبدالقادر الشعرانی نے کی جس میں ایک ماں اور باپ دونوں کی کمی محسوس نہیں ہونے دی اور اس تربیت ہی کے نتیجے میں امام شعرانی اپنے بھائی کی پرورش کی تعریف کرتے ہیں کہ یہ سب ان کی تربیت کا نتیجہ ہے۔<sup>(۷)</sup>

آپ کی کم عمری میں ہی آپ کے والدین کا انتقال ہو گیا آپ نے ابتدائی تعلیم اپنے گاؤں مناوی میں حاصل کی۔ آپ نے آٹھ سال کی عمر میں قرآن مجید حفظ کر لیا اور اسی عمر سے نماز کی اپنے اوقات میں باقاعدہ طور پر مواظبت شروع کر دی۔ اس کے علاوہ آپ نے بہت سی کتب کے متون ازبر کر لئے جن میں سے "ابو شجاع" فقہ شافعی میں اور "متن الاجروبیہ" علم نحو میں قابل ذکر ہیں جو آپ نے اپنے بھائی شیخ عبدالقادر سے پڑھیں۔

بعد میں جب آپ قاہرہ تشریف لے گئے اس وقت آپ کی عمر تقریباً ۱۲ سال تھی آپ نے وہاں جامع ابی العباس الغمری میں قیام کیا اور اس دوران مزید متون حفظ کیے جن میں سے کتاب المنہاج للنووی، الفیہ ابن مالک،

التوضیح لابن هشام، جمع الجوامع الفیة العراقي للحافظ العراقي، تلخیص المفتاح، شاطبی اور قواعد ابن هشام قابل ذکر ہیں:

قرآن مجید حفظ کرنے کے بعد آپ نے علامہ جلال الدین السیوطیؒ سے ملاقات کی اور ان سے کسب فیض کیا اور جب آپ کی عمر تقریباً تیرہ سال ہوئی تو آپ نے تصوف کا خرقدہ علامہ جلال الدین السیوطیؒ کے دست مبارک سے پہنا۔<sup>(۷)</sup>

آپ کا تقریباً ۷ سال تک اس مسجد میں قیام رہا اور درس و تدریس سے وابستہ رہے۔ اور آپ کی زندگی کا اکثر حصہ مصر کے دار الخلافہ قاہرہ میں گزرا، جہاں آپ نے بقیہ علوم مروجہ کی تکمیل کی۔ اس کے بعد آپ نے اپنا مستقل مسکن قاہرہ کو ہی بنا لیا اور درس و تدریس کے علاوہ تبلیغی سرگرمیاں، وعظ و نصیحت کا فریضہ بھی یہیں انجام دیتے رہے۔

اساتذہ

طبقات الکبریٰ میں شیخ عبدالوہاب شعرانی فرماتے ہیں کہ میں نے جن اساتذہ اور شیوخ سے علم میں اور تصوف میں کسب فیض کیا ان کی تعداد تقریباً پچاس ہے، جن میں سے اہم اساتذہ کے نام یہ ہیں:

- ۱۔ علامہ جلال الدین السیوطیؒ
- ۲۔ الشیخ امین الدین ابامام والمحدث بجامع الغمری
- ۳۔ الشیخ ابامام العلانہ شمس الدین الدواخلی
- ۴۔ شمس الدین السمانودی
- ۵۔ ابامام شہاب الدین المسیری
- ۶۔ نور الدین الحلی
- ۷۔ نور الدین الجارجی المدرس بجامع الغمری
- ۸۔ نور الدین السنوری الضریر ابامام بجامع الأزمہ
- ۹۔ ملا علی الحجی
- ۱۰۔ جمال الدین الصانی
- ۱۱۔ عیسیٰ الآختانی
- ۱۲۔ شمس الدین الدیروطی
- ۱۳۔ شمس الدین الدمیاطی الواعظ
- ۱۴۔ ابامام الحافظ شہاب الدین ابوالعباس احمد القسطلانی
- ۱۵۔ صلاح الدین القلیوبی

- ۱۶۔ نور الدین بن ناصر
- ۱۷۔ ایام المتقی الہندی
- ۱۸۔ ایام العلاء نور الدین علی الشافعی
- ۱۹۔ سعد الدین الزہبی
- ۲۰۔ ایام العلاء المحقق برہان الدین بن ابی شریف المقدسی
- ۲۱۔ شہاب الدین الحنبلی
- ۲۲۔ ایام شہاب الدین الرطبی المصری الشافعی
- ۲۳۔ ناصر الدین اللقانی<sup>(۸)</sup>

### شیوخ

- آپ کے شیوخ میں جو نام قابل ذکر ہیں وہ درج ذیل ہیں:
- ۱۔ شیخ الاسلام، امام زکریا بن محمد بن احمد بن زکریا الانصاری الشافعی<sup>(۹)</sup>
  - ۲۔ الشیخ نور الدین علی الشونی الشافعی<sup>(۱۰)</sup>
  - ۳۔ نور الدین المرصفی<sup>(۱۱)</sup>
  - ۴۔ الشیخ محمد الشناوی<sup>(۱۲)</sup>
  - ۵۔ الشیخ عارف باللہ علی الخواص<sup>(۱۳)</sup>
  - ۶۔ ابو العباس الحریشی<sup>(۱۴)</sup>

### تالیفات

- آپ کی عمر مبارک تقریباً ۷۵ سال تھی۔ آپ نے اس دوران مختلف موضوعات پر تقریباً ۳۰۰ سے زائد کتابیں تالیف کیں، جن میں سے چند کے نام ذیل میں پیش کیے جاتے ہیں:
- ۱۔ الفتح المبين في جملة من أسرار الدين
  - ۲۔ الأنوار القدسية في معرفة قواعد الصوفية
  - ۳۔ الكوكب الشاهق في الفرق بين المريد الصادق وغير الصادق
  - ۴۔ البحر المورود في المواثيق والعهود
  - ۵۔ البدر المنير في غريب أحاديث البشير النذير
  - ۶۔ الطبقات الصغرى
  - ۷۔ الطبقات الكبرى المسماة بـ(لوائح الأنوار في طبقات الأخيار)
  - ۸۔ الأنوار القدسية في بيان آداب العبودية

- ۹۔ الأنوار القدسیة فی معرفة قواعد الصوفیة
- ۱۰۔ الطبقات الوسطی
- ۱۱۔ الدرر المنثورة فی بیان زبد العلوم المشهورة  
(جو علوم القرآن، فقہ، اصول فقہ، علم نحو، بلاغہ اور تصوف میں ایک موسوعہ شمار ہوتا ہے)
- ۱۲۔ كشف الغمة عن جمیع الأمة، فی الفقہ علی المذاهب الأربعة
- ۱۳۔ لطائف المنن والأخلاق فی بیان وجوب التحدث بنعمة الله علی الإطلاق، وهي (المنن الكبرى). فی التصوف والأخلاق الإسلامية
- ۱۴۔ لوائح الأنوار القدسیة فی بیان العهود الحمدي
- ۱۵۔ المختار من الأنوار فی صحبة الأخيار
- ۱۶۔ مختصر الألفية لابن مالك، فی النحو
- ۱۷۔ مختصر التذكرة فی أحوال الموتی وأموال الآخرة (تذكرة القرطبي)
- ۱۸۔ مختصر تذكرة الإمام السويدي فی الطب
- ۱۹۔ تذكرة شهاب الدين أحمد سلاقة القليوبي الشافعي
- ۲۰۔ مختصر كتاب صفوة الصفوة (لأبي الفرج ابن الجوزي)
- ۲۱۔ مشارق الأنوار فی بیان العهود الحمدي
- ۲۲۔ المقدمة النحوية فی علم العربية
- ۲۳۔ الميزان الكبرى، فی الفقہ الإسلامي، ومذاهب أصول الفقہ، وهو مدخل لجميع أقوال الأئمة المجتهدين ومقلديهم
- ۲۴۔ اليواقيت والجواهر فی بیان عقائد الأكابر
- ۲۵۔ الكبرى الأحمر فی بیان علوم الشيخ الأكبر، يدافع فيه عن محي الدين بن عربي
- ۲۶۔ درر الغواص علی فتاوى سيدي علي الخواص<sup>(۱۵)</sup>

## وفات

آپ پر فالج کا حملہ ہوا اور آپ تقریباً ایک مہینہ سے زائد اسی مرض میں مبتلا رہے اور پھر آپ اس دار فانی سے بروز سوموار بعد نماز عصر ۱۲ جمادی الاولیٰ سن ۹۷۳ھ میں رحلت فرما گئے۔ آپ کے نماز جنازہ میں علماء، فقہاء، امراء اور فقراء کی بہت بڑی تعداد شریک ہوئی اور آپ کی تدفین جامع مسجد ازہر میں ہوئی جہاں آپ کو

حضرت امام حسینؑ کے سر مبارک کی طرف سے دفن ہونے کا شرف ملا۔ بعد میں آپؑ کے نور نظر شیخ عبدالرحمنؒ بھی وہیں مدفون ہوئے۔<sup>(۱۶)</sup>

### امام شعرانی کے افکار و نظریات کا تحقیقی مطالعہ

تصوف کا تصور جیسے ہی ایک عام آدمی کے ذہن میں آتا ہے تو فوراً وہ یہ سمجھ بیٹھتا ہے کہ شاید علم تصوف شریعت سے علیحدہ کسی چیز کا نام ہے۔ حالانکہ جب ہم صوفیاء کرام کی تعلیمات پر نظر ڈالتے ہیں تو ہمیں اندازہ ہوتا ہے کہ تصوف اور شریعت میں بال برابر بھی فرق نہیں ہے بلکہ شریعت کی اگلی منزل اور درجہ تصوف ہے۔ ہم دیکھتے ہیں کہ بعض اوقات علماء کرام اور عموماً عوام الناس کی طرف سے صوفیاء کرام کے تصورات اور تعلیمات کو صحیح طور پر پڑھا اور دیکھا نہیں گیا بلکہ بلا سوچے سمجھے ان پر فتوے لگانے میں دیر نہیں کی جاتی۔ اسی حوالہ سے درج ذیل میں ہم امام عبدالوہاب شعرانی کے افکار و نظریات کا جائزہ لیتے ہیں جس سے ہمیں بخوبی اندازہ ہو سکے گا کہ صوفیاء کرام یا علم تصوف میں کس قدر شریعت کی پابندی ملحوظ ہوتی ہے۔

آپؒ طبقات الکبریٰ کے مقدمہ میں ارشاد فرماتے ہیں:

"اے بھائی! تجھ پر اللہ کی رحمت ہو؛ تو جان لے کہ علم تصوف نام ہے اس علم کا جو اولیاء کے دلوں میں کتاب و سنت کے عملی نور سے مزین ہے۔ اور جو شخص اس راہ پر گامزن ہے اس کے لیے علوم و اسرار اور ادب و حقائق ایسے روشن ہوتے ہیں جنہیں زبان سے بیان کرنا مشکل ہوتا ہے۔ اس کی مثال ایسے ہی ہے جیسے ایک عالم شریعت سے احکامات کو مستنبط کرتا ہے ویسے ہی ایک صوفی حقائق و اسرار کو کتاب و سنت ہی کی روشنی میں معرفت پہنچاتا ہے۔ نیز تصوف، شریعت میں احکامات پر عمل کرنے کے اعتبار سے مکھن کی مانند ہے۔"<sup>(۱۷)</sup>

آپؒ ماتریدیہ اور اشاعرہ دونوں کو سواد اعظم میں شمار کرتے ہیں۔ آپؒ فرماتے ہیں کہ:

"اے بھائی! تجھ پر یہ مخفی نہ رہے کہ تمام اہل سنت و جماعت کے عقائد و نظریات کی مدار ۲ قطب کے ارد گرد گھومتی ہوئی نظر آتی ہے۔ ان میں سے ایک شیخ امام ابو منصور ماتریدیؒ ہیں اور دوسرے شیخ امام ابوالحسن اشعریؒ ہیں۔ ان دونوں میں سے کسی ایک کی بھی اقتدا ہدایت کا راستہ متصور ہوگی اور وہ شخص اپنے عقیدے میں ہر طرح کے میل اور فساد سے محفوظ ہوگا۔ ماتریدیؒ کے پیروکار ماوراء النہر میں جبکہ امام اشعریؒ کے ماننے والے خراسان، شام، عراق، مصر اور مغرب میں کثرت سے موجود ہیں۔ آگے جا کر آپؒ لکھتے ہیں کہ جب یہ بات کہی جاتی ہے کہ فلاں مسئلہ میں امام ماتریدیؒ کا نظریہ درست ہے اور فلاں میں امام اشعریؒ کا نظریہ درست ہے۔ اس کا قطعاً یہ مطلب نہیں ہوتا کہ باقی ائمہ کا نظریہ درست نہیں ہے۔"<sup>(۱۸)</sup>

آپؒ کی کتابوں سے ماخوذ امام شعرانی کا عقیدہ درج ذیل ہے:

"اعلم رحمك الله يا أخي أنه ينبغي لكل مؤمن أن يصرح بعقيدته وينادي بها على رؤوس الأشهاد، فإن كانت صحيحة شهدوا له بما عند الله تعالى، وإن كانت غير ذلك بينوا له فسادها ليتوب

منها،... فیما إخوانی، ویا أحبائی رضی اللہ عننا وعنکم: أشهدکم أني أشهد اللہ تعالی وأشهد ملائکتہ وأنبیاءہ أني أقول قولاً جازماً بقلبي: إن اللہ تعالی واحد لا ثاني له، منزہ عن الصاحبۃ والولد، مالک لا شریک له، ملک لا وزیر له، صانع لا مدبر معه، موجود بذاتہ من غیر افتقار إلى موجد یوجدہ، بل کل موجود سواہ مفتقر إليه فی وجودہ" (۱۹)

اے بھائی! اللہ تجھ پر رحم کرے؛ ہر مسلمان مومن کو چاہیے کہ اپنا نظریہ کی ہر ایک کے سامنے وضاحت کرے، اگر درست ہو تو لوگ اس کی اللہ تعالیٰ کے ہاں گواہی دیں گے اور اگر غلط ہو تو لوگ اس کی رہنمائی کریں گے تاکہ وہ توبہ تائب ہو سکے۔ اور اے بھائیو! اللہ تعالیٰ آپ اور مجھ سے راضی ہو، میں تمہیں گواہ بنا کر اللہ تعالیٰ، اس کے فرشتوں اور تمام انبیاء کی گواہی دیتا ہوں اور حتمی یقین سے یہ اقرار کرتا ہوں کہ اللہ تعالیٰ ایک ہے جس کا کوئی ثانی نہیں، وہ شرکت اور اولاد سے پاک ہے، وہ بلا شرکت غیر مالک الملک ہے جس کا کوئی وزیر نہیں ہے، وہ اپنی ذات اور وجود میں کسی کا محتاج نہیں لیکن تمام دنیا اپنے وجود کے لیے اس کی محتاج ہے"

اور آگے جا کر آپ اپنی بات ختم کرتے وقت لکھتے ہیں:

"یہ میری اپنے بارے میں گواہی ہے جو ہر اس شخص کے امانت ہے جس تک میری یہ بات پہنچے اور جب ان سے پوچھا جائے تو ان پر لازم ہے کہ وہ میری گواہی دیں۔ اور قیامت تک یہی اہل سنت وجماعت کا نظریہ ہے اور ہمارا نظریہ ہے جس پر ہماری موت ہوگی" (۲۰)

**آیات متشابہات کے بارے میں آپ کا نظریہ**

آیات متشابہات کے بارے میں آپ کا نظریہ ہے کہ:

"أنه يجب الإيمان بهذه الآيات على مراد الله تعالى، مع وجوب تنزيهه تعالى عن ظاهر تلك الألفاظ التي توهم التشبيه بالخلق، وهذا هو الأسلم وذهب أن التأويل بشكل عام لا يوافق الأدب مع الله تعالى، ولكن إذا دعت للتأويل ضرورة أو مصلحة فإن للعلماء أن يؤولوا من غير جزم بأن هذا هو مراد الله تعالى" (۲۱)

یعنی ان آیات پر اللہ تعالیٰ کی مراد کے مطابق ایمان لانا واجب ہے نیز ایسے تمام کلمات جن کے ظاہری معانی سے مخلوق کی تشبیہ کا شبہ ہوتا ہے ان سے اللہ تعالیٰ کہ بلند و پاک سمجھنا اور اس بات پر ایمان لانا لازم ہے اور ایسے الفاظ میں تاویل کرنے سے احتراز کیا جائے کیونکہ یہ اللہ تعالیٰ کی شہانہ کے لائق نہیں ہے۔ ہاں البتہ جہاں تاویل کی ضرورت محسوس کی جائے وہاں علماء اپنی رائے دیتے وقت احتیاط برتیں اور یہ ہر گز دعویٰ نہ کریں کہ یہی اللہ تعالیٰ کی مراد ہے یا ہو سکتی ہے۔

آپ تاویل کو ایک حد تک جائز سمجھتے ہیں جیسا کہ کچھ علماء کی رائے ہے۔ آپ کے نزدیک جب تاویل کرنا لازم ہو تو ایسی صورت میں تاویل کرنا واجب سمجھتے ہیں۔ (۲۲)

### مسئلہ حلول و اتحاد کے بارے میں آپ کی نظریہ

آپ حلول اور اتحاد کو مطلقاً باطل متصور کرتے ہیں، آپ فرماتے ہیں:

"لا حلول ولا اتحاد، إذ القول بذلك يؤدي أنه - تعالى - في أجواف السباع والحشرات والوحوش،

وتعالى الله عن ذلك علواً كبيراً" (۲۳)

یعنی نہ حلول ہے اور نہ ہی اتحاد کا عقیدہ درست ہے اگر درست مانا جائے تو ایسی صورت میں اللہ تعالیٰ چوپایوں، حشرات الارض اور جانوروں کے پیٹ میں بھی ہو گا جو کہ صریحاً باطل ہے اور اللہ تعالیٰ اس سے پاک و بلند ہے۔

نیز آپ محی الدین ابن عربی سے نقل کرتے ہوئے باب الاسرار میں لکھتے ہیں:

"من قال بالحللول فهو معلول، وهو صاحب مرض لا يزول، ومن فصل بينك وبينه، فقد أثبت

عينك وعينه... ولم يقل بالاتحاد إلا أهل الإلحاد..." (۲۴)

جس نے حلول کا دعویٰ کیا وہ بیمار ہے اور ہمیشہ رہے گا، جس نے اس میں فرق کیا اس نے خود کو اس سے الگ کیا... اور حلول کے دعوے دار صرف اور صرف ملحد لوگ ہی ہیں۔

### خلاصہ

آپ علم تصوف میں متاخرین صوفیاء کے امام نظر آتے ہیں۔ نہ صرف علم تصوف کو شبہات سے پاک اور صاف کیا بلکہ آپ نے علمی میدان میں متعدد تصانیف بھی مرتب کیں اور امت کی اصلاح فرمائی۔ آپ نے جب دسویں صدی ہجری کے نصف آخر میں کچھ لوگوں کو دیکھا کہ وہ اپنے آپ کو منصب ولایت پر فائز سمجھتے ہیں اور وعظ وارشاد کی دنیا بھی بسائے ہوئے ہیں لیکن اس کے ساتھ وہ حکمرانوں کے درباروں میں سجدہ نیاز بھی جھکاتے ہیں اور ان کی اس روش سے سادہ لوح مسلمان راہ حق سے دور ہو رہے ہیں تو آپ نے فریضہ حق کی بجا آوری کا قصد فرمایا اور لوگوں کی اصلاح کے لیے کمر بستہ ہو گئے۔ اور آپ کی تعلیمات سے واضح طور پر اہل سنت والجماعت کے نظریات کی عکاسی ہوتی ہے۔

### حواشی و حوالہ جات

- ۱ - سورة آكل عمران ۳: ۱۱۰۔
- ۲ - کنز العمال، حدیث نمبر ۶۱۱۴، ج: ۳، ص: ۱۹۴، مطبوعہ الموسسة الرسالہ، بیروت۔
- ۳ - كشف الخفاء، حدیث نمبر ۱۳۱۸، ج: ۱، ص: ۳۶۴، دارالکتب العلمیہ، بیروت۔
- ۴ - جامع الترمذی، کتاب الفتن، حدیث نمبر ۲۳۰۹، دارالکتب العلمیہ، بیروت۔
- ۵ - الشعرانی، عبد الوہاب، مقدمہ لفتح الانوار القدسیہ فی بیان العمود المحمدیہ، محمد عبدالرحمن المرعشلی، ص: ۹، دار احیاء التراث العربی، بیروت۔



- ۶ - الشعرانی، لطائف المنن والأخلاق، ص ۶۶ و ۶۸، بعناية: إحمد عنایة، دار التقوی، دمشق، ط: ۲۰۰۴م.
- ۷ - الدكتور عبد الحفیظ القرني، إهام القرن العاشر، ص: ۲۲، الهيئة المصرية العامة للكتاب، ۱۹۸۵.
- ۸ - الشعرانی، الطبقات الصغرى، تحقيق: محمد عبد اللہ شاهین، ص: ۳۳، دار الکتب العلمیة، بیروت، ط: ۱۳۱۹هـ/۱۹۹۹م.
- ۹ - لطائف المنن والأخلاق، ص: ۷۳-۷۴.
- ۱۰ - المناوی، إهام عبد الرؤوف، اللوآكب الدریدة فی تراجم السادة الصوفیة (الطبقات الکبری)، ص: ۷۹۰، جلد: ۲، تحقيق: ڈاکتر عبد الحمید حمدان، المکتبة الأزهریة للتراث.
- ۱۱ - الطبقات الکبری ج ۲ ص ۱۱۶.
- ۱۲ - الغزالی، إهام نجم الدین، اللوآكب السائرة بأعیان الهمیة العاشر، ص: ۶۷، تحقيق: جبرائیل جبور، نشر محمد امین و مج وشركاه، بیروت.
- ۱۳ - لطائف المنن والأخلاق: ص ۵۵.
- ۱۴ - إهام القرن العاشر ص ۱۴۰.
- ۱۵ - الکتانی، محمد عبد الحی بن عبد الکبیر ابن محمد الحسنی البدری، المعروف بعبد اله الکتانی، فهرس الفهارس والأثبات و معجم المعاجم والمشیحات والمسلسلات، ج ۲ ص ۱۰۸۰، دار الغرب الإسلامی - بیروت.
- ۱۶ - الشعرانی، إمام عبد الوهاب، ایواقیت والجواهر فی بیان عقائد الاکابر، ص: ۱۶، مکتبة ثقافه دینیة، قاهره، مصر.
- ۱۷ - ص: ۲۰۱.
- ۱۸ - الشعرانی، إمام عبد الوهاب، القواعد الکشفیة الموضحة لمعانی الصفات الإلهیة: تحقيق دكتور: مهدی إسعد عرار، ص ۹۰-۹۱، دار الکتب العلمیة، بیروت ط: ۱۳۲۷هـ/۲۰۰۶م - ایواقیت والجواهر: ج ۱۶/۱-۱۷.
- ۱۹ - ایواقیت والجواهر: ج ۱۸/۱-۲۲، القواعد الکشفیة: ص ۸۲-۱۹۰.
- ۲۰ - سابق مرجع ج ۱۸/۱-۲۲.
- ۲۱ - القواعد الکشفیة: ص ۲۳۱-۲۳۲.
- ۲۲ - إمام شعرانی، میزان العقائد، ق/ب، قلمی نسخة.
- ۲۳ - ایواقیت والجواهر، ج ۱۱۵/۱.
- ۲۴ - ابن عربی، شیخ محیی الدین، الفتوحات المکیة، ج ۳ ص ۷۹، طبعه دار الفکر.